

سانحہ لال مسجد اور حالات کے تقاضے

جامعہ فریدیہ اسلام آباد میں مفصل خطاب

مولانا نفضل الرحمن

امیر جیعت علمائے اسلام

اکابر علماء کرام اور طلباء عزیز امیرے لئے انتہائی سعادت کی بات ہے کہ جامعہ فریدیہ اسلام آباد کی نئی زندگی کے آغاز میں آپ کے ساتھ شریک مجلس ہو رہا ہوں، یہ ادارے اسلام کے قلعے اور ہماری اور آپ کی وہ ماںوس آجائگا ہیں جن کے احاطے میں بیٹھ کر ہم سکون محسوس کرتے ہیں اور خود کو محفوظ تصور کرتے ہیں یہاں ہمیں سکون ہوتا ہے یہ بات بھی سمجھ لئی چاہئے کہ حق اور باطل دونوں اس دنیا کی حقیقتیں ہیں دونوں ہمیشہ ایک دوسرے کی مدد مقابل رہے ہیں حق اور باطل کے درمیان التباس، مذموم چیز ہے، نہ تو حق کو چھپانے کی اجازت ہے، بلکہ اس کو ہمیشہ متاز رکھنا ہمیشہ نمایاں رکھنا اہل حق کی ذمہ داری ہوتی ہے اور نہ ہی حق اور باطل کے درمیان التباس (خلط ملط کرنے) کی اجازت ہے لیکن جس چیز کا نام حق ہو تو اس کا معنی یہ ہوتا ہے کہ وہ ” ہے“ یعنی اس کا ہونا یقینی ہے، وہ ثابت ہے اور جس چیز کا نام باطل ہواں کا نام ہونا یقینی ہے مثلاً جانا یقینی ہے، حق اور باطل کے اس معنی کو سامنے رکھتے ہوئے اس بات کو بھی منظر رکھنا چاہئے کہ اللہ تعالیٰ نے انسان کی کامیابی کے چاروں سیلے اور ذریعے بتائے ہیں اور اللہ تعالیٰ زمانے کی قسم کا کفر فرماتے ہیں (والعصر ان الانسان لفی خسر) زمانے کی قسم انسان خارے میں ہے۔ مگر چار چیزیں اسکی ہیں جو انسان کو کامیابی کی مہانت فراہم کرتی ہیں پہلی چیز ہے، ایمان اور ایمان اندر وہی رسوخ کا نام ہے، دل کی یقین کا نام ہے اللہ تعالیٰ اور جو کچھ اس نے ہمیں عطا کیا ہے اس پر ہمارا دل مکمل طور پر مطمئن ہو کر کسی قسم کے شک کا اس میں کوئی شایبہ نہ ہو تو یہ انسان کی کامیابی کی پہلی علامت ہے، کامیابی کا دوسرا ذریعہ و عمل وصالحات کے پھر اس کا مکمل عقیدے کے مطابق ہو، یہ نہیں کہ ایمان تو آپ کا کچھ اور عمل کچھ ہو، الہذا عمل کا وہی طریقہ ہونا چاہئے جو قرآن کریم نے اور جانب رسول نے امت کو عطا کیا ہے ہم اس عمل کے مظہر ثابت

ہوں تو پھر تقویت ہوگی ایمان اور عمل کے بیچ میں۔ اگر نماز پر ایمان ہے لیکن پڑھنا نہیں، روزے پر ایمان ہے لیکن رکھنا نہیں، زکوٰۃ پر ایمان ہے لیکن ادا نہیں کرتا تو بنیادی چیز عقیدے کی پچھلی اور اس کے ساتھ عمل کی مطابقت ہے چنانچہ ارشاد فرمایا "اللذین امنوا و عملوا الصدحت" اور تیسری چیز "و تواصو بالحق" کہ حق کا پرچار بھی کریں یعنیں کہ حق تو پہچان لیا اس پر عمل بھی کر لیا اور بس..... بلکہ حق کا پرچار کریں اور "و تواصو بالحق" میں حق مطلق ہے اور جو چیز مطلق ذکر ہو خارج میں اس سے مراد فرد کامل ہوتا ہے اب حق کے لئے خارج میں فرد کامل کیا ہو، اس کا تعین ہم اپنے حالات اور ماحول کے مطابق کرتے ہیں ملے میں، ہم کسی کمزور آدمی کو دیکھیں کہ وہ کوئی غلط کام کرتا ہے تو ہم اس کو جھاڑ پلا دیتے ہیں، ایک دوچھر بھی لگا دیتے ہیں اور پھر کہتے ہیں کہ ہم حق سے عہدہ برآں ہو گئے ہم نے حق کا حق ادا کر دیا لیکن یہ حق کافر کامل نہیں ہے، بلکہ جب حق کو پہچانا ہے تو پھر باطل کو بھی ذرا پہچان لو، کونکہ تعریف الأشياء باضد ادھار اور یہ بھی جان لو کہ باطل جتنا بڑا ہو گا، جتنا طاقتور ہو گا اور جتنی بڑی قوت کے ساتھ وہ حق پر حملہ آور ہو گا تو سمجھو کر اب یہ باطل کافر کامل ہے اور اس باطل کے مقابلے میں جب تم حق کی بات کرو گے تو پھر یہ حق کافر کامل تصور کیا جائے گا، لہذا اگر کوئی شخص حکمران کی تو خاشاک کرے، چاہے وہ باطل ہوں یا حق پر اور ایک غریب، کمزور آدمی کو تپڑا مار دے..... اس سے حق کے تقاضے پورے نہیں ہوں گے، اس لحاظ سے آج کے دور میں جب پوری دنیا کے باطل کافر کامل، امریکہ جیسی قوت اگر ہماری پیچھے پڑ گئی ہے۔ داڑھی اور گپڑی پر حملہ آور ہے دنی مدرسے اور اس کے غریب طالب علم پر حملہ آور ہے قرآن و سنت کے طالب علم اور اس کے استاد پر حملہ آور ہے تو پھر اس سے اطمینان ہوتا ہے کہ الحمد لله حق کے اس معیار پر آج کے دور میں ہم پورا اتر رہے ہیں ہمیں کوئی پیشانی نہیں ہے اپنی پوزیشن پر۔

ہم حق کے اس معنی کو کیوں مراد لیتے ہیں؟ یہ بات ذہن میں رکھیں کہ حکمران سے ٹکراؤ حکمران کی سطح پر باطل کو چیخنے کرنا..... اس دنیا میں کافر حکمران بھی گزرے ہیں، بتوں کو پوچھنے والے، آگ کو پوچھنے والے، خدا کا انکار کرنے والے لوگ..... جبکہ معاشرے میں رعایا کے اندر عبادات کرنے والے لوگ بھی موجود، خدا کو سجدہ کرنے والے لوگ بھی موجود، وعظ و نصیحت کرنے والے لوگ بھی موجود..... لیکن ان کو بھی بھی حکمرانوں نے اپنے لئے خطرہ تصویر نہیں کیا بلکہ اثاثاں کو عزت دیتے تھے کہ یہ نیک لوگ ہیں اچھے لوگ ہیں، لیکن اگر کبھی باطل کے اقتدار کو اور اس کی حاکیت کو چیخنے کیا کہ تم باطل ہو، تم ظالم ہو، تمہیں انسانیت پر حکومت کرنے کا کوئی حق حاصل نہیں، تو پھر پوری تاریخ انسانی اس بات کی گواہ ہے کہ کسی ایک حکمران نے بھی اس چیخنے کو برداشت نہیں کیا، اور پھر حق کو ملیا میٹ کرنے کے لئے باطل کافر کامل اپنے تمام ترسائیں کو استعمال کرتا ہے اس کے اقتدار کو چیخنے کرنے والا اس کے لئے مبار

الدم ہو جاتا ہے، کسی قیمت پر اس کو بے برداشت نہیں کہ آپ اس کے اقتدار کو چیخ کریں تو پھر اس باطل کی طرف سے اذیتیں آتی ہیں، تکلیفیں اور آزمائشیں آتی ہیں اور سب سے بڑی آزمائشیں تاریخ انسانی میں اگر آئی ہیں تو انہیاں کرام علیٰ نبینا و علیہم السلام کی جماعت پر آئی ہیں اور پھر ان کے رفقاء پر..... کہ اس وقت کے کفر کے اقتدار کو انہوں نے چیخ کیا اور پھر کیا کیا مظالم ان پر نہیں دھانے گئے، اب جب آپ یہ فریضہ سر انجام دے رہے ہوں کہ آپ باطل کے اقتدار کو چیخ کر رہے ہیں اس کی ظالمانہ حاکیت کو آپ چیخ کر رہے ہیں تو فطری طور پر ان کی طرف سے اذیتیں آئیں گی، تکلیفیں آئیں گی اور اگر حق والے وسائل کے لحاظ سے کمزور ہوں اور یقین کی طرف آگئے تو اللہ کریم نے ارشاد فرمایا تو واقعہ بالصیر: اللہ نے انسان کی کامیابی کا جو تھا ذریعہ جو بتایا وہ صبر ہے، استقلال اور استقامت ہو۔

آپ کے اندر رُنگہر اور ہونا چاہئے تو یہ چار چیزیں کہ وہ انسان جو ہر لحاظ سے خسارے میں ہے، یہ چار چیزیں ہیں کہ اگر وہ ان کو پانتا ہے تو اس خسارے سے بچ سکتا ہے۔

اب ایک مسلمان کو قرآن کریم کی بیان کردہ اس حقیقت کا مظہر ہوتا چاہئے اور ہم مدرسے کے طالب علم ہیں، ہم یہ تمام فون، اس لئے پڑھتے ہیں کہ ہمارے اندر استعداد پیدا ہوا اور پھر ہم قرآن و حدیث کو بھیں، ہمارے مدارس میں جو موقف علیہ کے طالب علم بھی ہوتے ہیں وہ جب مخلوٰۃ شریف کا آغاز کرتے ہیں، دورہ حدیث کے طالب علم جب صحیح بخاری کا آغاز کرتے ہیں تو پہلی حدیث جو پڑھائی جاتی ہے، وہ ہے، "انما الاعمال بالنيات" کا عمل کا دار و مدار نیتوں پر ہے اور نیت عمل ہے قلب (دل) کا بیکی نیت مدار ہے اجر و ثواب کا، اس میں کوئی مشک نہیں ہے کہ ہم جو بھی کچھ کریں جب تک وہ خالصتاً اللہ کی رضاۓ کے لئے نہ ہو تو وہ وزن میں بہت سی کمزور ہو جاتا ہے، کیونکہ اللہ کے ہاں ہر عمل تولا جاتا ہے، اس کی نیت کی بنیاد پر، جس طرح کی نیت ہو گئی اتنا اس کا وزن ہو گا الحمد للہ ہمارے اس دور کے نوجوانوں کو بھی اللہ نے اس نعمت سے نواز اے تو بنیادی چیز دل کی نیت ہے وہ اساسی کردار ہے انسان کی زندگی کا۔

اور علماء کرام موجود ہیں کہ صحابہ کرامؐ جو بدودی لوگ تھے پہلے پہل اسلام میں داخل ہوئے اسلام کے آداب تک سے واقف نہیں ہوتے تھے ایسی ایسی باتیں کر جاتے تھے کہ جو جناب رسالت تاب صلی اللہ علیہ وسلم کو ناگوار گزرتی تھیں، طبیعت کے اندر ایک تنگی سی پیدا ہو جاتی تھی لیکن اللہ تعالیٰ نے فرمایا "وَاصْبِرْ نَفْسَكَ مَعَ الَّذِينَ يَدْعُونَ رَبَّهِمْ بِالْغَدَادَةِ وَالْعَشَىِ يَوْمَدُونَ وَجِهَدَهُ" کہ یہ لوگ جو صحیح و شام صرف اور صرف اللہ کی رضا مندی حاصل کرنے میں مصروف رہتے ہیں یہ اگر کبھی ایسی ناگوار قسم کی حرکتیں کر جائیں تو اس پر صبر کیا کرو اور کبھی اپنی نیگاہ رحمت ان سے پھیرنے لیتا ان فقیروں، بدؤی، غریب اور مسکین لوگوں سے جن کا دن رات اللہ کی رضاۓ کے حصول کی جدوجہد

میں گزرتا ہے یا آپ کی نگاہ رحمت سکھنا ہے اور میں تو اپنے جماعتی احباب سے کہتا ہتا ہوں کہ جماعتی زندگی میں ایسے لوگ بھی ہوتے ہیں کہ کبھی کبھار تو ہمارے گریانوں تک ان کے ہاتھ پہنچ جاتے ہیں مگر ہم اس پر صبر کرتے ہیں۔ کیونکہ یہ مغلص لوگ ہوتے ہیں لیکن کچھ لوگ وہ بھی ہوتے ہیں جو ہمارے ہی ماحول میں ہوتے ہیں وہ لوگ جو دنیا پرست ہیں کہ جب جماعت ایک وقت بن جاتی ہے تو پھر اس کے قریب آتے ہیں اس کے حلقے میں شامل ہوتے ہیں جیسے آج کے زمانے کے فواب، سردار، خوانین..... جن کا مقصد سوائے دنیا کے کچھ نہیں ایسے لوگ ہر زمانے میں ہوتے ہیں تو اس کے لئے بھی اللہ کریم نے اپنی تعلیمات سے نواز اور فرمایا ”ولا تطع من اغفلنا قلبہ عن ذکرنا وتبع هواه و کان امرہ فرطاً“ کہ جن کے دلوں کو ہم نے اپنے ذکر سے فارغ کر دیا ہے اور وہ صرف خواہشات کی تابع داری کرتے ہیں ایسے لوگوں کی پیروی نہ کرنا۔“

لیکن یہ بات ہمیں بلوظ نظر کھنی چاہئے کہ جو نظام اللہ چلاتا ہے جو فیصلے وہ کرتا ہے جس کو ہم عام طور پر تقدیر کہتے ہیں اس سے نہ ہماری کوئی سروکار ہے نہ اللہ کی قدرت پر ہماری کوئی قدرت چلتی ہے اس نے جو کرنا ہے اپنی مرضی سے کرتا ہے، لیکن ہماری دنیا ہے جیسے ہم اور آپ پیشے ہوئے ہیں یہ دنیا پھر بہر حال تدبیر کی نہیں تدبیر کی دنیا ہے اور اس زندگی میں سب سے بنیادی وظیل شورائیت کو حاصل ہے فرمایا ”وامرهم شوری بینهم“ حضور صلی اللہ علیہ وسلم جیسی شخصیت، جو اپنی تیسیں خود ایک اخخاری تھی اور وہ خود جو فصلہ کرتے، قیامت تک پوری امت اس کی پابند تھی اس سے اخراج کی گنجائش نہ تھی تاہم اگر کوئی بات کی وجہ اڑیجے نہیں پہنچتی تھی تو ایسے معاملات میں پھر آپ صلی اللہ علیہ وسلم اپنے ساتھیوں، صحابہ کرامؐ کے ساتھ مشورہ کرتے تھے، کتنی بڑی اہمیت ہے اس شورائیت کی اور پھر تدبیر کی بھی ہماری ذمہ داری بن جاتی ہے کہ ہر معاملے کے انجام کا رپ آپ کی نظر، وہ کہ اس معاملہ کو ہم نے اپنی تدبیر کے مطابق کس نتیجے پر پہنچانا ہے تو سب سے اولیٰ جیزی ہے کہ جب ہم مشورہ کرنے پہنچیں، ذمکر معاملے پر سوچ بچا کر کیں تدبیر کا مظاہرہ کریں تدبیر کا مظاہرہ کریں اور یہ تدبیر اور تبریج بھی کامیاب ہوگی جب اس کے تقاضے پورے کریں یہ ہماری ذمہ داری بن جاتی ہے اور نتیجہ اپنے ہاتھ میں رکھا ہے حضور صلی اللہ علیہ وسلم کی نہیں چاہتے تھے کہ سارا عرب مسلمان ہو جائے؟ کیا حضور صلی اللہ علیہ وسلم نہ چاہتے کہ آپؐ کے خاندان والے تو سارے مسلمان ہوتے؟ اور سب... ت تربیت رین اپنے پچا ابوطالب... کتنی دل میں ترپ ہو گی کہ آخری لمحوں میں ایمان تو لے آئیں اور کتنی محنت کی ہو گی آپ نے لیکن اللہ فرماتے ہیں: انک لاتھدی من احیبت ولکن اللہ یهدی من یشاء..... نتیجہ میرے ہاتھ میں ہے یا پھر الرسول بلغ ما انزل اليک، ایک پیغمبر کے لئے اتنا ہی کافی ہے لیکن جو ذمہ داری عائد کی گئی اس فرض کی

فرضیت اور اہمیت کا احساس اب احساس بھی پیدا ہو گیا کہ بہت برا فرض ہے اس کے وجہ فرضیت اور اس کی اہمیت کا، لیکن اب دشمن بھی پیدا ہو رہا ہے اور جس درجے کا حق ہے اور جس قوت کو میں چیخنگ کر رہا ہوں اس کے مقابلے میں جو اذیتیں آئیں گی جو آزمائشیں اور جو مصیبتیں آئیں گی کہ ساری زندگی محنت کی کوشش کی، بڑتا رہا، جھکتا رہا اور تمام مختنوں کے نتیجے میں کچھ بھی ہاتھ نہ آیا پھر دل ثوٹ جاتا ہے، خطرہ ہوتا ہے کہ دشمن مجھے مارنے دے تو ایسے موقع پر فرمایا: *وَاللَّهُ يَعْصِمُكُمْ مِنَ النَّاسِ* "جان کی پرواہ مت کرو جان کی حفاظت کرنے والا اللہ ہے چلو! جان کی بھی پرواہ نہیں، پھر یہ اردو کو کہہ دیا: جاؤ، اپنا کام کرو، اب اللہ نے یہ ذمہ داری لے لی کوئی دنیاوی طاقت میرا باں بیکا نہیں کر سکتی ختم ہو گئی بات، لیکن اب یہ کہ میں محنت تو کروں، زندگی ساری اس میں گزاروں اور نتیجہ یہ کہ کوئی آدمی مسلمان نہیں ہو رہا، کتنے انہیاء تھے جن کی دعوت صدیوں پر محیط تھی لیکن ان میں ایسے بھی ہیں کہ ایک امت بھی نہیں ملکسی کو صرف ایک، کسی کو دو اور کسی کو تین امتی ملے، کسی کو عینکوں کی ایک چھوٹی سے جماعت ملی اور محنت صدیوں پر محیط تھی فرمایا: *إِنَّ اللَّهَ لَا يَهْدِي الْقَوْمَ الْكَافِرِ* یہ میرا مسئلہ ہے یہ آپ کا مسئلہ نہیں ہے میں کسی کو ہدایت نہیں دیتا تو وہ کیا کرے گا تب طمیان ہو جاتا ہے کہ بس ٹھیک ہے نتیجہ آپ کے ہاتھ میں ہے تو پھر ہم کیوں کرب میں بتلا رہے، ہم کیوں اس غم میں پڑیں کہ لوگوں نے میری بات نہیں مانی، لوگ جماعت میں شامل نہیں ہوئے لوگوں نے دوٹ نہیں دیا؟ ہمیں اس کرب میں کیوں جتنا ہونا چاہئے؟ یہ اللہ تعالیٰ کا احسان ہے اس امت پر، کہ اتنی اتنی آسانیاں آپ کے کام، جدوجہد اور محنت پر آپ کے حوالے کیں، تو جب امور اجتماعیہ ہوں تو می معاملات ہوں جس کا اثر پوری امت پر پڑتا ہو، پوری قوم پر پڑتا ہو ان کے اندر شورائیت، مشورہ، تجویز، تدبیر اور تدریب، یہ سب وہ تقاضے ہیں جو ہم نے پورے کرنے ہیں اور اگر ہم نے یہ پورے نہ کئے تو پھر ہم سے پوچھا جائے گا کہ: اچھا..... نقصان تو تجھے ہوا لیکن تو نے مشور بھی کیا تھا؟ *فَاسْتَلُو أَهْلَ الذِّكْرِ أَنْ كُنْتُمْ لَا تَعْلَمُونَ* "مخلکات تیرے اور پر آئیں لیکن تو نے یہ کام کیا؟ یہ کیا، یہ کیا، یہ شرعی تقاضا پورا کیا تھا؟

آپ جانتے ہیں کہ تاریخ میں مسلمانوں پر بڑی تکلیف کے ادوار اگر رے ہیں لیکن آج کے دور کی تکلیف کسی دور سے کم نہیں ہے اور آپ یقین جانئے! جس وقت افغانستان پر امریکہ جملہ کر چکا تھا اس کا ایک مہینہ گزر چکا تھا اور میں نظر بند تھا، نظر بندی میں مجھے اطلاع ملی کہ طالبان سقوط کر گئے، افراتفری بیچ گئی ہے میں بکھر گئی ہیں، بہت سے لوگ پاکستانی سرحدات کراس کر کے اس طرف آگئے ہیں تو مجھے یہ احساس ہوا کہ جیسے ہمارے اوپر 1857ء کی جنگ آزادی کا دور آگیا ہے برصغیر میں 1857ء ایک ایسا واقعہ ہے کہ جس نے پورے ہندوستان کی سیاست کا کیا پلٹ دی تھی اور ہمارے وہ اکابرین جو اس سرزی میں پران سے بڑا کوئی مجاہد نہیں تھا جن کی تاریخ قربانیوں سے بھری پڑی

بیں کن کن مخاڑوں پر جا کر انہوں نے معمر کے لئے، کیسے حالات سے دوچار ہو گئے کہاب شاید وہ آزادی کی جنگ
 لڑنے کی بجائے اپنے دین اپنے علم، قرآن و حدیث کو بچانے کی فکر میں لگ گئے کہاب اس کو بچانا کیسے ہے؟ اور یہ
 احساس انہیں دیوبند کی ایک مسجد محتہ اور انار کے ایک درخت کے سایہ میں لے آیا۔ ایک استاد اور ایک شاگرد کا
 ماحول..... کیا ان کے سامنے یہ احساس نہیں ہو گا کہ اتنی بڑی قربانیوں کے بعد آج ہم جائیں اور گاؤں کی ایک چھوٹی
 سی مسجد کے درخت کے نیچے بیٹھیں؟ کسی نے ان کو نہیں کہا ہو گا کہ ہمیں مرادیا، پورے ہندوستان کے طول و عرض
 میں ہماری بلاشیں بکھری ہوئی ہیں ہمارا خون بکھرا ہوا ہے اور تم لے آئے ہمیں گاؤں کی ایک مسجد میں؟ یہاں آ کر بیٹھ
 گئے ہو ..؟ لیکن وہ دور اندیش لوگ تھے حالات کے نبض پر ان کے ہاتھ تھے سوچتے تھے کہ میں نے اپنی عزت کے
 لئے نہیں لڑنا ہے، میں نے اپنے مفاد کے لئے نہیں لڑنا، میں نے اپنی عار کے لئے نہیں لڑنا، میں جو کچھ کر رہا ہوں اس
 دین کے لئے کر رہا ہوں تب تک دین کے لئے وہ مفید تھا، تو آج یہ دین کی ضرورت ہے اس چیز کو وہ لوگ سمجھ چکے
 تھے مطیع نظر صرف دین..... کہا سے بچانا کیسے ہے؟ کس طرح آگے گے جانا ہے، ہم نے؟ ورنہ سب جانتے ہیں کہ
 اس خطے میں امریکہ مردہ باد کا نفرہ اس آپارہ چوک میں سب سے پہلے میں نے بلند کیا تھا، آپ کی لال مسجد سے جلوں
 نکلا تھا، میں نے چلتی دیا تھا امریکہ کو..... میری ایک تقریر پر دنیا کے 62 ممالک کے امریکی سفارتخانے بند ہو گئے
 تھے میری ایک تقریر پر پاکستان میں امریکی سفارتخانے بند ہو گئے تھے میری ایک تقریر پاکستان میں امریکی
 سفارتخانے کے تمام عملہ واپس بھیج دیا گیا تھا، بخت گفتگو کرنا، چلتی کرنا، میدان میں کھڑے ہو کر ہم اس وقت اس
 پوزیشن میں تھے افغانستان میں اس داڑھی، پگڑی کی حکومت تھی، پاکستان میں اس حوالے سے تحریک انھی ہوئی تھی
 لوگ آپ کے ساتھ تھے، ایک سیاسی مخاڑہ ہم نے آواز بلند کی اگر افغانستان میں حکومت تھی تو یہاں سے سیاسی
 سپورٹ مل رہی تھی ان کو ہم نے اسلام نہیں دیا تھا، ہم نے سیاسی روشن اختیار کی، جلسے جلوں کی روشن اختیار کی اور اس
 موقع پر جس دن میں گوارڈ گیا تو گوارڈ میں امریکی بھرپوری پیڑے کھڑے تھے جو وہاں کی حق بننے والی بندرگاہ پر کام کر
 رہے تھے انہوں نے کہا کہ یہ آرہا ہے تو ہم جا رہے ہیں پھر ہم نکل رہے ہیں، ان کو بڑی مشکل سے سمجھا پڑا کہ بھی؟
 وہ ایک عالم دین اور مقرر آدمی ہے یہاں جلسہ میں تقریر کر کے چلا جائے گا، کوئی آپ پر جملہ نہیں کر رہا لیکن جس دن
 میں گوارڈ میں تھا اس دن وہ اپنے بھرپوری پیڑے سے کام کے لئے باہر نہیں نکلے، جب میں وہاں سے لکھا توبہ باہر
 آئے یہ دن بھی ہم نے گزارے ہیں اور آج آپ جو ہمارے برخوردار ہیں، ہماری اولاد ہیں ہمارے بچے ہیں آپ
 سمجھتے ہیں کہ شاید ہم بھول گئے ہیں، اب آپ ہمیں پڑھا رہے ہیں اور احساس دلارہ ہے ہیں:
 یاد رکھئے! کفر و اسلام کے درمیان نظریاتی تقسیم تھی ہے اور یہ ہر قیمت پر موجود رہے گی یہ قیامت تک کے لئے

ہے فرمائیں کم دینکم ولی دین تھا راویں الگ، راویں الگ، ہمارا اپنا نظریاتی مقام اس پر کوئی کپڑہ دار نہیں ہو سکتا، کبھی براہی ہو گی کبھی صلح ہو گی لیکن براہی ہو گی تو اسی بنیاد پر ہو گی صلح ہو گی تو اسی بنیاد پر کبھی صلح کی اس لیکر کو درمیان سے مخوبیں کیا جا سکتے، ہم حکومت میں نہ ہوں اپوزیشن میں ہوں لٹر ہے ہوں تو اسی بنیاد پر کبھی صلح کی بات آتی ہے و ان جنحو اللسلم فاجنح لها و تو کل علی اللہ اور آگے ہے ان یکدعوک فحسبک اللہ اتحاد کر کے اور مصالحت کی طرف بلا کر، معابرے کی طرف بلا کر دھوکہ دینا چاہیں گے تو بھی اللہ تعالیٰ تسلی دیتے ہیں کہ فکر مت کرو، کچھ نہیں گزتا لیکن اپنا منصب آپ لوگوں کو بھولنا نہیں چاہیں کہ میں ہوں کون؟ کس چیز کی میں نمائندگی کر رہا ہوں۔

آج کل آپ میرا بیان اخبارات میں پڑھتے ہوں گے، میرے خیال میں حزب اختلاف والے حکومت کیخلاف اتنا بیان نہیں دیتے ہوں گے جس طرح میں ان پر تنقید کرتا ہوں اور صاف صاف کہتا ہوں کہ یہ چونکہ میرے معابرے کی ان ترجیحات کے خلاف ہے اور ابھی جو پارلیمنٹ کا ان کیسرہ اجلاس ہوا میڈیا والے نہیں تھے اس کے اندر ایک ایسا مرحلہ ہمارے اوپر آیا کہ جہاں ایک بار پھر نہیں بھر پور قوت کے ساتھ اپنا موقف بتانا پڑا اور میں آپ کو بتا دوں کہ ایک بریفنگ فوج کی طرف سے دی گئی اور دوسرا بریفنگ حکومت کی طرف سے پوری پارلیمنٹ کی سوچ بدلتی ہمارے خلاف، اور جو تھوڑے بہت ہمارے ہمدرد تھے انہوں نے بھی کہا چھوڑ و تم مولویوں نے بیڑہ غرق کر دیا ہے تو یہ ہمارے لئے امتحان کا مرحلہ تھا اور میں نے ان دنوں یہ بیان دیا کہ میں بھی تو حکومت کا حصہ ہوں لہذا جب تک میری طرف سے بریفنگ نہیں ہے اس وقت تک حکومتی بریفنگ مکمل نہیں ہو گی لہذا جو معلومات میں فراہم کروں گا اس کو جمع کروں اس کے ساتھ..... لیکن اس کی اجازت مجھے نہیں دی گئی اور کہا گیا کہ آپ اکیلے بریفنگ نہیں دیں گے بلکہ آپ نے اپنے نمبر پر تقریر کرنی ہے، پھر میں نے کہا کہ مجھے پہلے مقرر کی حیثیت دی جائے، لیکن بھر حال لیڈر آف دی اپوزیشن چونکہ روابیات کے مطابق بحث کا آغاز کرتا ہے تو وہ موقع تو ہم نے دیدیا پھر اس کے بعد میری تقریر ہوئی اور آپ حضرات کی دعا میں تھیں اور دستوں کی دعا میں تھی کہ ایک گھنٹے کی تقریر میں ہم نے پوری پارلیمنٹ کی سوچ بالکل تبدیل کر دی اور بڑی صراحة کے ساتھ تمام تر دلائل کے ساتھ، کوئی گالم گلوچ کے ساتھ نہیں اور نظرے بازیوں کے ساتھ نہیں.....

اور ہمارا ہمیشہ ایک دعویٰ رہا ہے اور ہم مطمئن ہیں اس بات پر کہ اس دنیا میں جو اس وقت جنگ چل رہی ہے اس میں ہم حق پر ہیں اب ایک ہے اسلحہ کی قوت تو ظاہر ہے اسلحہ کی قوت ان کے پاس زیادہ ہے مار رہے ہیں آگ گلی ہوئی ہے اور ایک ہے دلیل کی قوت سودہ ہمارے پاس ہے ہم ہمیشہ کہتے ہیں کہ آؤ بات کرو مسئلے کو میر پر حل کریں

بات چیت کرتے ہیں، "اس پر وہ نہیں آتے کہیں سال پہلے یہاں برطانیہ کا وزیر خارجہ آیا تھا، غلطی سے اس نے کھانے پر ہمیں بھی بلایا، اور ہم پانچ پاکستانی جماعتوں کی قیادت دہاں بیٹھی ہوئی تھی جب ان سے میں نے اس موضوع پر بحث شروع کی تو آپ یقین جانے؟ کہ آدھے گھنٹے میں اس نے ہاتھ اٹھائی تھے اور کہا کہ میں آپ کے دلائل سے متفق ہوں میرے پاس آپ کا کوئی جواب نہیں ہے تو آج بھی ان کے پاس اس ظلم کا کوئی جواب نہیں ہے، اسرائیل آج بمباریاں کر رہا ہے 500 فلسطینی اس وقت تک شہید ہو چکے ہیں غزہ کا پیش فیصلہ علاقہ کمل طور پر بتاہ ہو چکا ہے اور امریکہ ہے کہ وہ اسرائیل کے خلاف قرارداد پاس نہیں ہونے دے رہا، لمبا کر رہا ہے معاطلہ کو اور لمبا کر رہا ہے تاکہ اس وقت تک وہ اپنی کارروائی کمل کر دے جو اس نے کرنا ہے۔

تو اب ایسے حالات نہیں ہیں میرے بھائیو! کہ ہم گلڑوں گلڑوں میں مشورے کریں اور فیصلے کریں، یہ وقت ہے کہ ہم سوچیں اور میں آج بھی دعوے سے کہتا ہوں اور میں نے بھی یہ بات چھپائی نہیں ہے اور ہر دوست سے یہ کہی ہے کہ پاکستان کی حدود کے اندر جگ امریکہ کو تقویت دیتی ہے آج قبل اگر پاکستان میں لڑ رہے ہیں اور پاکستان میں معروف ہیں تو اس سے افغانستان کے اندر مجاہدین کی دفاعی قوت کمزور ہو جاتی ہے حالانکہ اصل ہدف افغانستان میں استحکام ہے تو افغانستان کے سرحدات سے باہر جگ جتنی بھیست ہے امریکی اس کو اپنے لئے سہولت تصور کرتے ہیں اور یہ چیزیں ہمارے درمیان باعث مذاکرہ ہیں کہ ہم مذاکرہ کریں اس پر اور اس بات کو بھیں۔

کیونکہ اصل اساس دو چیزیں ہیں اور دونوں پر ہمارااتفاق ہے ایک ہے اسلام..... تو ہمارے درمیان اس پر کیا اختلاف ہے؟ ایک مقصد عقیدہ اور فکر میں کوئی اختلاف نہیں اس کی تفصیلات اور جزئیات میں بھی کوئی اختلاف نہیں ہے اور دوسرا..... امریکہ دشمنی کہ امریکہ اور مغربی قومیں اسلام دشمن ہیں وہ اسلام اور مسلمانوں کا خاتمه چاہتی ہیں اور وہ اس خطے کے وسائل پر قبضہ کرنا چاہتی ہیں قوموں کی آزادی چھیننا چاہتے ہیں یہ ایسکی چیز ہے جس پر کوئی اختلاف نہیں تو جب یہ دونوں ایجادی چیزیں ہمارے درمیان متفق علیہ ہیں تو پھر باقی چیزیں محتاج مشارکت ہیں محتاج مذاکرہ ہیں اور ہماری مسلسل یہ کوشش رہتی ہے پوری جماعت کو ہماری طرف سے یہ ہدایات ہیں کہ ہمارے ساتھی ملک میں جہاں جہاں بھی ہیں وہاں پر اگر کوئی تنظیم موجود ہے ان کے ساتھ رابطے میں رہیں رابطے نہیں تو یہ ان کے ساتھ ہاں! اپنی بات سمجھائیں کہ جو خون رائیگاں جارہا ہے وہ اسلام کا مناء اور راثا شہ ہے اور پھر اس دور میں سازشیں ہو رہی ہیں آپ نے سازش دیکھی.....؟ کچھ سمجھا اسے.....؟ کچھ سوچا اس پر.....؟ کہ آگ برسا کر بچیاں اور بچے زندہ جلا دئے گئے اور ماضی کے حوالے سے ہم جو جیلانیو والہ باغ کا ذکر کرتے ہیں کہ جس طرح جیلانیو والہ باغ کا واقعہ ہوا، وہ تاریخ نہیں بھول سکتی..... ہم نے کہامت کروایا لیکن ہوا کیا.....؟

اور میں ایجنسیوں کی صلاحیتوں کو سلام پیش کرتا ہوں بخدا.....! کہ جس نے مخصوص طلباء و طالبات پر قلم کیا جس نے تہبیت کیا ایسا چکر چلا یا انہوں نے کہ اشتغال میں آ کر انتقال میں آ کر ہمارے نوجوان کا ہاتھ جہاں ان کے گریبان میں پڑنا چاہئے تھا اس کا ہاتھ جمیعت علماء اسلام اور وفاق المدارس کے گریبان میں پڑ گیا ساری لڑائی کا رخ پھیر دیا گیا یہ کیا تھا؟ کسی نے نہیں سوچا اس کے اوپر اور پھر اس پر جوفطری اشتغال اور ناراضگی پیدا ہوتی ہے اس کا رخ کس طرف پھیر دیا گیا؟ اور وہ خود کیا کہ

تم قتل کرو ہو، کہ کرامات کرو ہو
دامن پر کوئی داعنہ خبر پر کوئی چیخت

اور جیسے میں نے عرض کیا کہ پاکستان کے اندر جنگ، ہمارے اپنے ملک کے ساتھ فوج کے ساتھ ان کے اداروں کے ساتھ مدد بھیڑ ہو جائے یہ شاید ان کے ریلیف دے، ہمیں ریلیف نہ دے ہمیں فائدہ نہ دے، یہ ہماری مشکلات میں اضافہ کر سکتا ہے یہ مساجد و مدرسے ان کو امن کے گھوارے رہنے دیں میں بھی تو ایک مدرسے والا ہوں، میں بھی تو ایک مسجد والا ہوں، میں بھی تو ایک مدرس کا بیٹا ہوں ایک مولوی کا بیٹا ہوں، ایک مولوی کا پوتا رہے یہیں میں بھی ایک مدرس ہوں ایک مدرس کا طالب علم ہوں، انہی چنانچوں پر بیٹھ کر میں نے پڑھا ہے اس سے پہلے میں وہاں بیٹھا ہوا تھا جہاں آپ بیٹھے ہوئے ہیں، انہیں استادوں سے میں پڑھا ہوں تو کیا آج آپ اس مدرسے اور مسجد کی حرمت کو سمجھتے ہیں اور ہم اس کی حرمت کو نہیں سمجھتے؟ اور یہ بات یاد رکھیں کہ ہمیشہ کے لئے تحریکوں کو تباہ و بر باد کرنا، جماعتوں کو تباہ و بر باد کرنا، اس کی بنیاد بھی ہوتی ہے کہ پہلے اپنے بزوں کے خلاف عدم اعتماد اور تاراضگیاں اور بد اعتمادیاں پھیلائی جاتی ہیں اور یہ کیفیت جب پیدا ہو جائے تو پھر صافیں ٹوٹ جاتی ہیں لہذا یہ چیزیں مد نظر ہونی چاہئیں اور میں نے کہا کہ جب میں بھی ایک مسجد اور مدرسے والا ہوں تو کیا میں اپنی مسجد میں بندوق اٹھا کر سورچہ بنانے کے لئے تیار ہوں؟ نہیں اور اگر میں تیار نہیں ہوں اور اس کو مفید نہیں سمجھتا تو میں آپ کو کیسے مشورہ دے سکتا ہوں کہ تکڑے رہو ڈٹ جاؤ یہ کیسے مکن ہے میرے لئے؟ اور میں نے علماء کرام سے یہی کہا کہ اگر آپ میں سے کوئی بھی اپنے مدرسے کو سورچہ بنانے کے لئے تیار ہے تو پھر ان بھائیوں کو ضرور کہو کہ ڈٹ جاؤ اور اگر تم اپنے مدرسے میں عافیت چاہتے اور اس چیز کو مفید نہیں سمجھتے تو پھر ان بھائیوں کی کمرکیوں تھپکار ہے ہو؟ کہ تکڑے زہو، ڈٹ جاؤ کوئی بھی آپ کا باب بیکا نہیں کر سکتا فوج میں اختلاف ہو گیا آپ پر حملہ ہو گا تو فوج آپس میں لڑے گی یہ اطلاعات کس نے آپ تک پہنچا کیں؟

میرے والد (مولانا مفتی محمود) کا تعلق مولانا عبد اللہ صاحبؒ کے ساتھ تھا مولانا عبد اللہ صاحبؒ ان کے شاگرد

تھے قاسم العلوم ملتان میں پڑھتے تھے کچھ عرصے، ساری زندگی ان کے ساتھ دوستی اور تعلق رہا اور حضرت مفتی صاحب کے انتقال کے بعد جب 1988ء میں آسمی میں آیا تو ایک دن مولانا عبداللہ صاحب میرے کمرے میں پہنچا اور میرا انتظار کر رہے تھے میں جب پہنچا تو مجھے کہنے لگے کہ میرا بادلہ کردیا گیا ہے لال مسجد سے تو میں نے کہا کہ اب ہم لریں گے ہمارے لئے کیا رہ گیا ہے؟ تب میں نے وہ جنگ لڑی اور پوری جمعیت کے جتنے بھی ایم این ایز اور سینیز تھے ہم آگئے لال مسجد، ان کی جمعد کی نماز میں..... اور جمعہ کی تقریر میں نے کی، خطبہ میں نے پڑھا اور جب میں منبر سے اتنا تو میں نے مولانا عبداللہ صاحب سے کہا کہ مصلی پر آپ نے کھڑا ہونا ہے، کسی کا باپ بھی آپ کو اس مصلی سے نہیں ہٹا سکتا نماز انہوں نے پڑھائی اور پھر حکومت کو اپنے احکامات واپس لینے پڑے۔

یہی صورت حال مولانا عبدالعزیز اور مولانا عبدالرشید کے ساتھ چیز آئی تھی میں جہاں موجود نہیں تھا، مجھے اطلاع پہنچی مولانا عبدالغفور حیدری صاحب موجود ہیں پوری جماعت کے ساتھ ہم یہاں پہنچے اب افسوس یہ ہے کہ جن بھائیوں کا ایک ایک مشکل کے موقع پر ہم نے سب سے آگے بڑھ کر ان کا فدائے کیا ہے اب ہمیں پیش کیا جا رہا ہے کہ ہم ان کے دشمن ہیں ان کے خلاف ہیں شرم نہیں آتی ان لوگوں کو.....؟ یہ وہی لوگ ہو سکتے ہیں جو ہمارے بھی دشمن ہوں گے اور ان کے بھی دشمن ہوں گے، یہ درستے ہمارے ہیں اور ہم نے ان کی حفاظت کرنی ہے ہمیں احساس ہے کہ ایک مدرسہ گرتا ہے گویا کہ ہمارا گھر گرتا ہے اور ایک مدرسہ بنتا ہے تو ہمارا گھر بنتا ہے میں جب اس امت اور اہل حق کی تعبیر کرتا ہوں تو میں کہتا ہوں کہ ہماری حیثیت ایک تالاب کی ہے تالاب میں ایک کونے سے پانی داخل ہوتا ہے لیکن سطح پورے تالاب کے پانی کی بلند ہوتی ہے اور ایک کونے سے اگر پانی لکھنا شروع ہو جائے تو سطح پورے تالاب کی گرتی ہے الہذا جہاں بھی اہل حق کا کوئی فرد طاقتور بنتا ہے تو ہم سب اس سے طاقتور بنتے ہیں اور اگر کہیں کسی کو نے میں کمزوری آتی ہے تو ہم سب گرتے ہیں اس سے الہذا یہ ایک فرداً و شخصیت کا مسئلہ نہیں ہوتا یہ مدارس ہماری وہ آماجگا ہیں ہیں جو ہم سمجھتے ہیں کہ یہ اسلام کے قلعے ہیں اور جب کوئی مدرسہ گرتا ہے تو مجھے اسلام کا قلعہ گر رہا ہے ہم نے ان کو پھاننا ہے، ہر وقت ہمیں سوچتا ہے کہ ہم کیسے ان کو تحفظ دیں؟ کیسے اس سلسلے کو آگے لے جائیں؟ علماء طلباء صلحاء، مدارس..... قرآن و حدیث کے خادم ان کی بقاء بھی اسلام کی خدمت ہے اور آپ کو معلوم ہونا چاہئے کہ امریکہ یہ بھی نہیں کہے گا کہ اسلام ہم پر غالب ہے اسے یقین ہے کہ مسلمان ہم سے کمزور ہیں لیکن اس تمام تر یقین کے باوجود وہ آپ کے پیچھے کیوں لگا ہوا ہے؟ اس کی وجہ یہ ہے کہ آپ کی کمزوری ان کے لئے کافی نہیں بلکہ آپ کا خاتمه ان کے لئے ضروری ہے تو اگر ہم اپنی بقاء کی بھی جنگ لڑ رہے ہیں اور ہماری پالیسیاں اپنی بقاء کے لئے ہیں تو یہ بھی ان کے لئے بڑی تکلیف دہ بات ہے۔

اور ہم اپنی قوت کی حد تک مکفی ہیں قوت سے بڑھ کر ہم مکفی نہیں "لَا يَكْلُفَ اللَّهُ نَفْسًا إِلَّا وَسْعَهَا، وَاعْدُوا لِهِم مَا أَسْتَطَعْتُمْ مِنْ قُوَّةٍ" اور قوت بھی نکرہ ہے، اس میں عموم ہے یعنی جو قوت ہاتھ آئے حاصل کرو اس کی تیاری کرو، اب ہمارے اور آپ کے ہاتھ میں علمی قوت ہے جماعتی، سیاسی قوت ہے جس طاقت سے ہمارے پاس جو قوت ہے اپنے دین کی بقاء اور سلامتی کے لئے ہم نے وہی کچھ کرنا ہے اور جہاد وہی ہو گا جو اسلام کے فائدے کے لئے ہو گا ورنہ یہ سمجھتے ہوئے کہ یہ حیثیت نقصان دہ ہے اور پھر بھی ہم لوگ وہی کچھ کریں اور نقصان اسلام کو پہنچا اور پھر اس کو ہم جہاد کہیں یہ کیسا ہو گا؟ اس حوالے سے ہم اللہ اور اس کے دین کی تعلیمات کو سامنے رکھتے ہوئے اس کے فائدے کے لئے سوچیں کمزوریاں ہمارے اندر ہیں کم از کم میں اپنے بارے میں یہ کہنے میں کوئی باک محسوس نہیں کر رہا اور ہم سب کی بھی حالت ہے، پوری امت کی بھی حالت ہے آج کے دور میں ہم صحابہ کرام کا معیار نہیں اپنائکتے، اصل معیار وہی تھے تو جب ہماری شخصی زندگی کا معیار اتنا نیچے ہو گا تو ہمارے تجھنے سے بننے ہوئے اسلام کی کیا حالت ہو گی؟ ہم اس آئینہ میں اسلام کی بات تو کرتے ہیں اس میں کوئی شک نہیں ہے لیکن کیا ہم وہ آئینہ میں اسلام اس دنیا میں حاصل کر سکیں گے؟ تو جتنا ہو سکے ہم نے کرنا ہے یہی درستے ہیں جو ان کا علمی معیار ہے یہی طالب علم، یہی مذہبی لوگ ہیں جو ان کی استطاعت ہے ہم نے ان حالات واستعداد کے مطابق اس مشن کو زندہ رکھتا ہے۔

اور میں ایک مثال پیش کیا کرتا ہوں کہ ہر عمر کی اپنی صحت ہوتی ہے، 80 سال کے بوڑھے سے بھی پوچھیں کہ: کیا حال ہے؟ تو وہ کہے گا الحمد للہ ٹھیک ہوں، پوچھو جست کیسی ہے؟ کہے گا بہت اچھی ہے تو کیا اس کا یہ معنی ہے کہ اس کی صحت 25 سال نوجوان جیسی صحت ہے؟ نہیں بلکہ اس کی عمر ہے اور اس عمر میں اللہ نے جو صحت اس کو دی ہے اس پر الحمد للہ کہہ رہا ہے اور 20، 25 سال کے نوجوان سے پوچھیں کہ کیا حال ہے تو وہ دوڑتا پھرتا ہے کہتا ہے: میں صحت مند ہوں ٹھیک تھاک ہوں، 90 سال کی عمر والے سے آپ پوچھو تو وہ بھی کہتا ہے کہ میں ٹھیک تھاک ہوں شکر ہے اللہ کا، بھوک لگتی ہے کھانا کھاتا ہوں، مسجد میں بھی چلا جاتا ہوں نماز پڑھتا ہوں، اب کیا ان دو صحتوں کو آپ ایک درجے میں رکھیں گے؟ تو جو اللہ نے ہمیں نعمت سے نوازا ہے ہمیں اس پر شکر ادا کرنا چاہئے، اور اگر آپ کبھی صوفیاء سے وابستہ ہوں تو وہ تو اپنی بنادی تعلیمات میں یہ بتلاتے ہیں کہ ہر دوں کی طرح نہیں کرنا..... گرجاؤ گے تو اللہ نے ہمیں جو یہ ماحدل نصیب کیا ہے اس کو کیسے ہم باقی رکھ سکتے ہیں؟ کتنی اچھائیاں ہم اس میں لاسکتے ہیں، جتنی ہمارے اندر استطاعت ہو اس کی اصلاح کی کوششیں ہوئی چاہئے کیونکہ پانچ سال کا پچھہ یہاں ہو جائے تو علاج کرواتا ہے اور 90 سال کا بوڑھا یہاں ہو جائے تو علاج تو وہ بھی کرواتا ہے علاج منع نہیں ہے تا ہم آپ اصلاحات کی کوششیں کریں بہتر سے بہتر بننے کی کوششیں کریں لیکن یہ نہیں کہ آپ بعضیہ صحابہ گرام کا ماحدل بنانے کی کوششیں کریں یہ بڑا مشکل

ہو جائے گا، حضرت سنت میں نے ایک جگہ لکھا ہے کہ حکومت الہیہ کے لئے خلاف راشدہ کو معیار بنالیما، یہ سوت الہیہ کے ساتھ ظلم ہے، کیونکہ جب آپ معیار اس کو بنالیں گے اور حکومت ہوگی آپ کے ہاتھوں میں تو وہ چیز تو ہوگی نہیں پھر لوگ کہیں گے کہ مرے سے حکومت الہیہ ہے ہی نہیں اس نے جھوٹ بولا تھا ہمارے ساتھ۔

تو یہا کا برلنے جو پچھے فرمایا ہے ہمارے لئے فرمایا ہے اور ہمیں ان را ہوں پر چلنا ہے مشکلات کی راہیں ہیں اور یہ مشکلات اہل حق کے سامنے آتی ہیں ہم نے بڑے سے بڑے کفر کا مقابلہ کرتا ہے، بڑے سے بڑے جابر کا مقابلہ کرنا ہے ہر ایک کے سامنے کلمہ حق کہنا ہے لیکن کلمہ حق کا بھی کوئی طریقہ ہوتا ہے۔ تدبیر اور تدریب کی سامنے ہونا چاہئے ہمارے ایک استاد صاحب تھے تو انہیں ایک شاگرد نے کہا کہ: جی! مجھے فلاں مسجد میں امامت مل رہی ہے، آپ مجھے اجازت دیں، تو استاد نے کہا: تھیک ہے آپ جائیں لیکن آج کل ریچ الاول کا ہمیشہ چل رہا ہے اور تم بھی اسی محلے میں ہو جہاں محفل میلا دنیا کی جاتی ہے کہیں ایسا نہ ہو کہ پہلے جمعے میں ایسی تقریر شروع کر دو تو وہ گیا، اس نے تو توحید کی شراب پی ہوئی تھی اس نے وہی تقریر کر دی، جو اس کے اپنے دل میں تھی اس کا استاد بھی مدرسے میں واپس نہیں آیا تھا کہ طالب علم کا بستر پہلے پہنچ گیا تو اس طرح بھی نہیں کرنا چاہئے کہ ہم حکمت سے بالکل بہت کر "ادع الى سبیل ربک بالحكمة والموعظة الحسنة" دعوت کا میدان ہے سمجھانے کا میدان ہے دلیل کا میدان ہے تو قوت دلیل اور قوت کردار ہونی چاہئے ان شاء اللہ، اللہ کی عدالت کے ساتھ ہوا کرتی ہے مشکلات آجائی ہیں لیکن استقامت کے ساتھ اس کو عبور کرنا ہوتا ہے۔

رہی مولانا عبدالعزیز صاحب کی رہائی کی بات..... تو ایک بات ذہن میں رکھیں کہ ہمارے ملک میں ویسے تو آپ کو بڑے سیاستدان حکومت کرتے ہوئے نظر آئیں گے ایکش ہو گئے، جمہوریت آگئی سیاسی پارٹیاں آگئیں، حکومت کر رہی ہیں لیکن بدقتی سے ہمارے ملک کا جو سیاسی پس منظر ہوتا ہے اس میں ایجنسیاں، فوج، ان کے ادارے اور ان کا عمل دغل کی درجے میں ہر وقت رہتا ہے دوسروی بات یہ کہ جس قصیے میں عسکریت ملوث ہو جائے وہاں ایجنسیاں ضرور پہنچتی ہیں اور برادر است اس میں کردار ادا کرتی ہیں چھپ کر بھی نہیں تو اس پس منظر میں پھر یہ سمجھنا کہ اب تو تمہاری حکومت ہے، اب کیوں مسئلہ حل نہیں ہو رہا؟ ایسا نہیں ہوتا..... ہمہ جنت و قوتیں ہیں جہاں ایک فریق اکیلا فیصلہ نہیں کر سکتا تو میں آپ سے یہ کہوں گا کہ آپ مولانا عبدالعزیز صاحب کو نہ دیکھیں آپ اس پورے واقعہ کو سامنے رکھیں اور اس پورے واقعہ کی تہہ میں آپ اس شخصیت کو دیکھیں پھر سمجھ میں آجائے گا کہ کہاں کہاں کیا مشکلات ہوتی ہیں تو درجہ بدرجہ ہو رہا ہے کام، حالات کا فائدہ اٹھانا ہوتا ہے جامع فریدیہ یہ کھلوانے کے بھی کوئی حالات نہیں تھے لیکن بس کسی طرح ایک ماحول بن گیا اور ہم نے اس کا فائدہ اٹھایا تو یہ ایک تو ہو گیا، جامع

خصص کے حوالے سے بھی یہ ہوا کہ اس کا پلاٹ بھی مسجد کے حوالے اور تبادل جگہ بھی دیں گے، اور اس پر اتفاق بھی ہو گیا ہے اب تبادل جگہ کہاں طے کرتے ہیں؟ تو یہ تو جامعہ کے لوگوں کی ہی ذمہ داری بن جاتی ہے۔ اور مولا نا عبد العزیز صاحب پہلے جمل میں تھے عین انتخابات کے دنوں میں ہم انہیں گیث ہاؤس تک لے آئے، گیث ہاؤس سے ایک بنگلے تک لے گئے ان کو اور ان شاء اللہ معاملہ بھی حل ہو جائے گا۔

یہ الگ بات ہے کہ:

ہے جتو تو خوب، مگر خوب تر کہا.....!

لیکن جیسے میں نے آپ سے عرض کیا کہ ایک قوت اکیلے فیصلہ نہیں کر سکتی، تاہم خوب سے خوترا کی طرف لانا اور ایک ایسے ماحول میں کہ وہ پھر سے اس طرح کے ماحول میں ہمارے اور آپ کے بیچ میں بخشیں تو اس میں جو مشکلات ہیں وہ شایدیں ہماری طرف سے نہیں، زرداری کی طرف سے بھی نہیں بلکہ یہ مشکلات مختلف اطراف سے ہیں جن کی براہ راست ذمہ داری لوگوں کی نظرؤں میں تو سامنے کریں پر بیٹھئے ہوئے پر آتی ہے لیکن ہمارے مکمل نظام میں ایسا ممکن نہیں ہوا کرتا تو یہ چیز مدنظر ہے اس حوالے سے اعتماد رہے آپ لوگوں کا رفتہ رفتہ جس طرح ہم آگے بڑھ رہے ہیں اس پورے پس منظروں کو پیکھیں تو آپ محسوس کریں گے کہ ہم ایک اچھی رفتار کے ساتھ آگے بڑھ رہے ہیں اللہ تعالیٰ ہمارا اور آپ کا حامی و ناصر ہو۔

وآخر دعوا ان الحمد لله رب العالمين



مکارِمِ اخلاق

حضرت عائشہؓ فرماتی ہیں کہ مکارِمِ اخلاق دس چیزیں ہیں۔ بسا اوقات یہ چیزیں ہیئت میں ہو جائی ہیں یا بے میں ہیں ہوتیں، غلام میں ہو جائی ہیں آقا میں ہیں ہوتیں۔ حق تعالیٰ شانہ کی عطا ہے جس کو چاہے عطا کرو دیں۔

- | | |
|---------|--|
| ۱..... | رج بولنا
(دوہ کرنے دینا) |
| ۲..... | لوگوں کے ساتھ سچائی کا معاملہ کرنا |
| ۳..... | اسان کا بدلو دینا |
| ۴..... | امانت کی حفاظت کرنا |
| ۵..... | صلح جی کرنا |
| ۶..... | سماں کو عطا کرنا |
| ۷..... | بڑوی کا حق ادا کرنا |
| ۸..... | سماں کا حق ادا کرنا |
| ۹..... | مہمان کا حق ادا کرنا |
| ۱۰..... | ان سب کی جزا اور اصل اصول حیا ہے۔
(بنت قاری محمد زیر، بیرونی) |